



گورنر KATHY HOCHUL

فوری ریلیز کے لیے: 2024/12/11

گورنر HOCHUL نے اعلان کیا ہے کہ ریاست نیو یارک نے اقلیتوں اور خواتین کی ملکیت والے کاروباروں کے 30% استعمال کا ہدف مسلسل چوتھے سال عبور کر لیا

فی الوقت پورے ملک میں استعمال کی سب سے زیادہ شرح یعنی 32.21% سے MWBEs کو دیے گئے عوامی ٹھیکوں میں تقریباً \$3 بلین کی نمائندگی ہو رہی ہے

باضابطہ NYS MWBE سرٹیفائیڈ ڈیکیل کی نقاب کشائی 14 ویں سالانہ فورم میں کی گئی جسکی تہیم یہ تھی "اپنا مستقبل مستحکم کرنا: MWBEs کے لیے مواقع بڑھانے کا عزم مصمم"

[2024 کی مکمل سالانہ رپورٹ پڑھیں؛ نیا NYS MWBE Certified Decal دیکھیں](#)

گورنر Kathy Hochul (کیتھی ہوچل) نے آج اعلان کیا کہ ریاست نیو یارک نے اقلیتی اور خواتین کی ملکیت والے کاروباروں کے استعمال کا اپنا اپنے 30 فیصد ہدف لگاتار چوتھے سال عبور کر لیا ہے - یعنی جب سے Hochul (ہوچل) انتظامیہ نے اقتدار سنبھالا ہے تب سے ہر سال۔ استعمال کی اس سال کی 32.21 شرح مالی سال 2023-24 میں تصدیق شدہ MWBEs کو دیئے گئے عوامی ٹھیکوں میں تقریباً \$3 بلین اور گورنر Hochul (ہوچل) کے عہدہ سنبھالنے کے بعد سے تقریباً \$12 بلین کی عکاسی کر رہی ہے۔ گورنر نے یہ اعلان البانی میں 14 ویں سالانہ نیویارک اسٹیٹ MWBE کانفرنس فورم میں کیا اور ساتھ ہی نئے MWBE تصدیق شدہ ڈیکیل کی نقاب کشائی بھی کی۔

"گورنر بننے کے بعد سے، میری انتظامیہ نے ایک ایسے معاشی ایجنڈے کو فروغ دیا جس سے نیو یارک کے تمام باسیوں کو فائدہ پہنچ رہا ہے، اور اس سال کی استعمال کی شرح یہ ظاہر کر رہی ہے کہ ہم نے اس مقصد کو حاصل کرنے کی جانب کتنی شاندار پیشرفت کی ہے،" گورنر Hochul (ہوچل) نے کہا۔ "ہمیں اور بہت کچھ کرنا ہے، تاہم تنوع نیو یارک کی سب سے بڑی طاقت ہے اور ہماری کمیونٹیز ہماری سب سے بڑی آواز ہیں - ایک ساتھ مل کر، ہم ملک کے ان معروف پروگراموں اور پالیسیوں کو فروغ دینا جاری رکھیں گے جو ایک بہتر، مضبوط، اور متنوع معیشت کی حمایت کرتے ہیں۔"

ریاست کے اپنے استعمال کے اہداف سے آگے کے حصول کا اعلان کرنے کے علاوہ، گورنر Hochul (ہوچل) نے ایک نیا NYS MWBE مصدقہ ڈیکیل بھی متعارف کرایا جو ان MWBEs کی سرکاری شناخت کے طور پر کام کرے گا جو ریاست کے MWBE سرٹیفیکیشن پروگرام سے تصدیق شدہ ہیں۔ یہ مارکر MWBE کی ترقی کو فروغ دینے، ریاستی ٹھیکوں میں منصفانہ اپج پیدا کرنے اور ہماری معیشت کے اندر تنوع میں اضافہ کرنے والے نیویارک ریاست کے مسلسل جاری عزم مصمم کی عکاسی کر رہا ہے۔

MWBE سے تصدیق شدہ نیا ڈیکیل MWBEs کو کافی تعداد میں فوائد مہیا کرے گا جب وہ ایک مسابقتی ماحول والی نیو یارک ریاست کی معیشت میں ترقی کر رہے ہیں اور پھل پھول رہے ہیں۔ ان فوائد میں MWBE کی مرئیت میں مزید شفافیت لانے میں مدد کرنا، اور اس کے نتیجے میں، چھوٹے کاروباروں کو خود کو دوسروں سے نمایاں اور منفرد بننے میں مدد دینا شامل ہے۔ اس سے ایسے MWBEs حکومتی اور نجی شعبے کے اداروں کے ٹھیکوں کے

ممکنہ مواقع کے لیے مثبت طور پر پوزیشن میں آجائیں گے جو اپنے منصوبوں میں تنوع اور مساوات کو ترجیح دیتے ہیں۔ اس سے ٹھیکوں کے ایسے متنوع مواقع پیدا ہو سکتے ہیں جن سے کاروباری کامیابی کو ہمہ گیر ملتی ہے۔ یہ ڈیکریٹ ایسی بامعنی پبلک پرائیویٹ پارٹنرشپ کی بھی حمایت کر سکتا ہے جو اپنے اولین اقدامات میں MWBEs کو شامل کرنا چاہ رہے ہیں۔

یہ ڈیکریٹ MWBEs کے لیے ایک مضبوط اور پرکشش مارکیٹنگ ٹول ہے اور اس کا استعمال ان کی کاروباری خدمات، صلاحیتوں اور سرٹیفیکیشن کو مواقع میں بدلنے کے لیے کیا جا سکتا ہے۔ MWBEs کو MWBE سے تصدیق یافتہ یہ ڈیکریٹ ڈیجیٹل طور پر اپنی ویب سائٹس، سوشل میڈیا چینلز، مارکیٹنگ مواد، اور دیگر ذرائع پر اجاگر کرنے کا موقع بھی ملے گا اور وہ اسے زمینی طور پر اپنی دکانوں اور کاروباری مقامات پر بھی آویزاں کر سکیں گے۔ 1 جنوری 2025 کے بعد، ڈیجیٹل MWBE سے تصدیق شدہ یہ ڈیکریٹ ریاست نیو یارک کی تمام NYS MWBE مصدقہ فرموں کے ڈاؤن لوڈ کرنے کے لیے دستیاب ہو جائے گا اور کاغذی ڈیکریٹ کی درخواستوں کے لیے ایک آرڈر فارم بھی فراہم کر دیا جائے گا۔ اسکی اطلاع تمام تصدیق شدہ NYS MWBE فرموں کو ای میل کے ذریعے بھیجی جائے گی۔

چیف ڈائریکٹر سٹی آفیسر Julissa Gutierrez (جولیسا گوٹیریز) نے کہا، "گورنر Hochul (ہوچل) نے یہ امر یقینی بنانے کے لیے اپنا غیر متزلزل عزم قائم و دائم رکھا ہوا ہے کہ نیو یارک کی معیشت نہ صرف ترقی کرے بلکہ اس عمل میں وہ گوناگوں اور متفرق کمیونٹیز بھی شامل ہوں جو ہماری ریاست کو اتنا زبردست بناتی ہیں۔ استعمال کے اپنے اہداف سے آگے نکل کر اور MWBE سرٹیفائیڈ ڈیکریٹ جیسے ٹولز متعارف کراتے ہوئے، ہم ایک ایسے ماحول کو فروغ دے رہے ہیں جہاں اقلیتوں اور خواتین کی ملکیت والے کاروباروں کی قدر کی جائے، ان کی حمایت و معاونت کی جائے، اور انہیں ترقی کی منازل طے کرنے کے لیے باختیار بنایا جائے۔"

Empire State Development کی صدر، سی ای او اور کمشنر Hope Knight (ہوپ نائٹ) نے کہا، "گورنر Hochul (ہوچل) کی قیادت میں، ہم ملک کے ان معروف پروگراموں اور پالیسیوں کو فروغ دینا جاری رکھیں گے جو ایک منصفانہ، مضبوط، اور متنوع معیشت کی حمایت کرتے ہیں۔ سینکڑوں MWBEs کو اس فورم پر اکٹھا کرنا، استعمال کے اپنے اہداف سے آگے نکلنا، اور تصدیق شدہ کمپنیوں کی ضروریات پر کان دھرنا جو سرٹیفیکیشن حاصل کرنا چاہ رہی ہیں یا پہلے سے تصدیق شدہ ہیں ایک ایسا مثبت ماحول پیدا کر رہا ہے جہاں متنوع کاروبار پروان چڑھتے ہیں، سبھی برادریوں کو فائدہ ہوتا ہے، اور معیشت مضبوط اور زیادہ مستحکم بنتی ہے۔"

Empire State Development کے اقلیتی اور خواتین کے کاروبار کی ترقی کے ڈویژن کے ایگزیکٹو نائب صدر اور ایگزیکٹو ڈائریکٹر Jason M. Clark (جیسن ایم کلارک) نے کہا، "گورنر Kathy Hochul (کیتھی ہوچل) اور ESD کی کمشنر Hope Knight (ہوپ نائٹ) کی قیادت میں، ہم نے بہت کم وقت میں بعض انتہائی اہم سنگ میل عبور کیے ہیں۔ ہم نے MWBE سرٹیفیکیشن کے لئے درخواستوں کی بھیڑ بھاڑ ختم کر دی ہے، سرٹیفیکیشن کے عمل میں مجموعی بہتری لائی ہے، اور 2021 سے MWBEs کو تقریباً \$12 بلین کے ریاستی ٹھیکے دیے ہیں۔ گو ابھی مزید بہت کچھ کرنا باقی ہے، تاہم ہم صدیوں سے نظر انداز کردہ غریب و پسماندہ لوگوں کے لیے راستے بنا رہے ہیں اور ایک ایسے معاشی ماحولیاتی نظام میں حصہ ڈال رہے ہیں جو نیو یارک کے تمام باشندوں کی قدر کرنے والا ہے۔"

سنہ 1988 میں اپنے قیام کے بعد سے، ریاست نیو یارک کا MWBE پروگرام اقتصادی مواقع میں اضافے اور متنوع کاروباری اداروں کی ترقی میں معاونت کے لیے ایک قومی ماڈل کے طور پر کام بھی کرتا رہا ہے اور MWBEs کو ان مہارتوں، وسائل اور کنکشنز سے لیس بھی کرتا رہا ہے جو ان کی ترقی و کامیابی کے لیے لازم و ملزوم ہیں۔

سالانہ NYS MWBE Forum نئے اور قائم شدہ دونوں کاروباروں کی ضروریات پوری کر رہا ہے اور تمام کاروباریوں کو ان کے تجربے کی سطح سے قطع نظر موزوں معلومات اور وسائل فراہم کر رہا ہے۔ اس سال کی تہیم یہ تھی "اپنا مستقبل مستحکم کرنا: MWBEs کے لیے مواقع بڑھانے کا عزم مصمم" اور اس میں پینل مباحثوں اور ورکشاپس کے علاوہ تصدیق شدہ MWBEs، ریاست نیو یارک کی ایجنسیوں، بڑے ٹھیکیداروں، اور پرائیویٹ کمپنیوں کے درمیان نیٹ ورکنگ کے مواقع بھی فراہم کیے گئے۔

فورم کے پینل مباحثوں میں میگا پروجیکٹس کے معاہدے، صوابدیدی مواقع اور ایجنسی کیپٹل منصوبوں سمیت متفرق موضوعات کا احاطہ کیا گیا۔ ان ورکشاپس میں سرمائے تک رسائی، ٹھیکوں میں مسابقت کی حکمت عملیوں، سرٹیفیکیشن کے عمل کی نیویگیشن، ریٹیل اور ٹیکنالوجی مواقع، اور تربیتی پروگراموں بشمول بزنس گروتھ ایکسلریٹر (Business Growth Accelerator) پر توجہ مرکوز رکھی گئی۔

آج کا اعلان نیویارک کے MWBEs کو مضبوط کرنے کے لیے گورنر Hochul (ہوچل) کی وسیع تر کاوشوں کو جاری و ساری رکھ رہا ہے۔ پچھلے سال، گورنر نے MWBE سرٹیفیکیشن کی درخواستوں میں طویل عرصے سے موجود تاخیر ختم کرنے کا اعلان بھی کیا تھا۔ 2022 میں، گورنر نے اس قانون سازی پر دستخط کیے تھے جس کا مقصد پروگرام کے اندر دھوکہ دہی اور بدسلوکی کو کم کرنا تھا، کاروباروں کو MWBE ڈوبلمنٹ اور قرض دینے والے پروگرام کے فنڈز کو موجودہ قرضوں کو دوبارہ فنانس کرنے کے لیے استعمال کرنے کی استعداد پیدا کرنا تھا، اور اسکے ذریعے نیویارک سٹی کو یہ اختیار دیا گیا تھا کہ وہ MWBEs کو \$1.5 ملین تک کے ٹھیکے بغیر کسی باضابطہ مسابقتی عمل کے دے سکے۔

###

مزید خبریں www.governor.ny.gov پر دستیاب ہیں
ریاست نیویارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)